



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບເອກະລາດ ປະຊາທິປະໄຕ ເອກະພາບ ວັດທະນະຖາວອນ

ອົງການກາແດງລາວ

ພະແນກສົ່ງເສີມຄວາມກ້າວໜ້າຂອງແມ່ຍິງ

ເລກທີ 15 / ສພຍ

ແລະ ວຽກແມ່ ແລະ ເດັກ

ນະຄອນຫລວງວຽງຈັນ ວັນທີ 03/7/2018

ບົດລາຍງານ

ກອງປະຊຸມຝຶກອົບຮົມ ແລະ ແຕ້ມແຜ່

ຜົນການສໍາຫລວດຜົນກະທົບ ແລະ ຄວາມຕ້ອງການຂອງຊຸມຊົນໃນເວລາ ເກີດໄພພິ
ບັດ ເພື່ອປ້ອງກັນ

ການໃຊ້ຄວາມຮຸນແຮງບົນພື້ນຖານທາງເພດ ທີ່ແຂວງ ອຸດົມໄຊ ໃນລະຫວ່າງວັນທີ
21-30/7/2018

1. ປະຫວັດຄວາມເປັນມາ

ການໃຊ້ຄວາມຮຸນແຮງບົນພື້ນຖານທາງເພດເປັນທີ່ຮູ້ຈັກກັນໃນທົ່ວໂລກແລ້ວວ່າເປັນ
ອັນຕະລາຍຮ້າຍແຮງຕໍ່ແມ່ຍິງ, ຜູ້ຊາຍ ເດັກຍິງ ແລະ ເດັກຊາຍ ຊຶ່ງຜູ້ຖືກຄວາມຮ້າຍແຮງ
ຈະມີຄວາມທຸກທໍລະມານທາງດ້ານຈິດໃຈ, ຮ່າງກາຍ ດ້ານອາລົມຈິດ ແລະ ຍັງສົ່ງຜົນກະ
ທົບເຖິງສະພາບເສດຖະກິດການພັດທະນາປະເທດຊາດອີກດ້ວຍ.

- ຄະນະກຳມາທິການເພື່ອຄວາມກ້າວໜ້າຂອງແມ່ຍິງ ແລະ ວຽກແມ່ ແລະ ເດັກອົງການ
ກາແດງລາວ ເປັນເສນາທິການໃຫ້ແກ່ການນຳຂອງອົງການກາແດງລາວ ໃນການ
ຄົ້ນຄວ້ານະໂຍບາຍ, ການວາງແຜນ ເພື່ອສົ່ງເສີມຄວາມກ້າວໜ້າຂອງແມ່ຍິງ ປະສານ
ງານກັບທຸກຂະແໜງການໃນການຈັດຕັ້ງປະຕິບັດນະໂຍບາຍຄວາມສະເໝີພາບຍິງ-
ຊາຍ, ລຶບລ້າງທຸກຮູບການຈຳແນກຕໍ່ແມ່ຍິງ, ປະສານສົມທົບກັບພາກສ່ວນທີ່ກ່ຽວຂ້ອງ
ກັບຄວາມສະເໝີພາບຍິງ-ຊາຍ, ເຄື່ອນໄຫວຕາມມາດຖານທີ່ໄດ້ວາງໄວ້ຕາມກອງປະຊຸມ
ສາກົນ, ກົດໝາຍຂອງລາວ ແລະ ບັນດານະໂຍບາຍແຫ່ງຊາດທີ່ພົວພັນກັບແຜນຍຸດທະ
ສາດແຫ່ງຊາດ ຄັ້ງທີ III ເພື່ອຄວາມສະເໝີພາບຍິງ-ຊາຍ ປີ 2014-2020, ທັງໝົດນີ້
ເພື່ອປົກປ້ອງສິດ ແລະ ຜົນປະໂຫຍດຂອງແມ່ຍິງ ແລະ ລຶບລ້າງ ການໃຊ້ຄວາມຮຸນແຮງ
ຕໍ່ແມ່ຍິງ ແລະ ເດັກນ້ອຍໃຫ້ນັບມື້ນັບຫລຸດໜ້ອຍຖ້ອຍລົງຕາມຈຸດປະສົງທີ່ວາງໄວ້.

ປະຊາຊົນທີ່ໄດ້ຮັບຜົນກະທົບຈາກເຫດການສຸກເສີນນັ້ນ ໄດ້ຮັບຜົນກະທົບທີ່ແຕກຕ່າງກັນ, ຄວາມບໍ່ເທົ່າທຽມກັນທາງດ້ານບົດບາດຍິງ-ຊາຍ ແລະ ການລ່ວງລະເມີດທາງເພດ ຈະເກີດຂຶ້ນທັງໃນໄລຍະເກີດ ແລະ ຫຼັງເກີດພາວະສຸກເສີນ ບົດບາດຍິງ-ຊາຍ ແລະ ບັດໄຈທາງສັງຄົມອື່ນໆ, ລວມທັງກຸ່ມອາຍຸ, ຄວາມພິການ, ສະຖານະພາບສຸຂະພາບ, ຜູ້ຕິດເຊື້ອ HIV/ພະຍາດ AIDS, ພະຍາດຊໍາເຮືອຕ່າງໆ, ສະຖານະພາບທາງສັງຄົມ, ຊົນເຜົ່າ ແລະ ອື່ນໆ ໃນເຂດທີ່ປະຊາຊົນມີຄວາມສ່ຽງຈະສົ່ງຜົນກະທົບຕໍ່ການພື້ນດົວຈາກພາວະສຸກເສີນ.ດ້ວຍເຫດຜົນດັ່ງກ່າວນັ້ນພະແນກສົ່ງເສີມຄວາມກ້າວໜ້າຂອງແມ່ຍິງຈຶ່ງໄດ້ເຮັດການສຶກສາຜົນກະທົບ ແລະ ຄວາມຕ້ອງການຂອງຊຸມຊົນ ໃນເວລາເກີດໄພພິບັດທີ່ສອງ ແຂວງ ອຸດົມໄຊ ແລະ ແຂວງ ເຊກອງ ເພື່ອສຶກສາບັນຫາທີ່ເປັນສາຍເຫດພາໃຫ້ແມ່ຍິງ, ຜູ້ຊາຍ ເດັກຍິງ ແລະ ເດັກຊາຍພົບຄວາມຫຍຸ້ງຍາກໃນເວລາເກີດໄພພິບັດຊຶ່ງຜົນການສໍາຫລວດໄດ້ຊີ້ໃຫ້ເຫັນວ່າບັນຫາທີ່ພົບເຫັນຫລາຍກວ່າໝູ່ແມ່ນການແຕ່ງງານແຕ່ຫົວທີ່ 47%,ການໃຊ້ຄວາມຮຸນແຮງໃນຄອບຄົວ35 % ແລະນອກຈາກນັ້ນການສໍາຫລວດຍັງພົບວ່ານອກຈາກແມ່ຍິງ ແລະ ເດັກຍິງທີ່ຖືກໃຊ້ຄວາມຮຸນແຮງແລ້ວ ຜູ້ຊາຍຈໍານວນໜຶ່ງກໍຖືກໃຊ້ຄວາມຮຸນແຮງເຊັ່ນດຽວກັນລວມມີ 1%,ໃນການສຶກສາຄັ້ງນີ້ຜູ້ເຮັດການຄົ້ນຄວ້າຍັງໄດ້ມີຂໍ້ແນະນໍາໃນການແກ້ໄຂບັນຫາການໃຊ້ຄວາມຮຸນແຮງບົນພື້ນຖານທາງເພດ ໜ່ວຍງານທີ່ຮັບຜິດຊອບວຽກງານບົດບາດຍິງ-ຊາຍ ແຕ່ລະພາກສ່ວນຄວນໃດ້ສືບຕໍ່ໃນການເຜີຍແຜ່ຜົນການສໍາຫລວດໃຫ້ຊຸມຊົນ ໃດ້ຮັບຮູ້ຢ່າງກວ້າງຂວາງເພື່ອເປັນການບູກຈິດສໍານຶກໃຫ້ພວກເຂົາເຂົ້າໃຈກ່ຽວກັບຄວາມອັນຕະລາຍຂອງການໃຊ້ຄວາມຮຸນແຮງ ແລະ ອີກດ້ານໜຶ່ງກໍເປັນການບູກຈິດສໍານຶກໃຫ້ຊຸມຊົນສາມາດປ່ຽນແປງພຶດຕິກຳອັນເກົ່າ ມາເປັນການປ້ອງກັນຄອບຄົວ ແລະ ດົວຂອງເຂົາເອງຈາກການໃຊ້ຄວາມຮຸນແຮງບົນພື້ນຖານທາງເພດໃຫ້ນັບມື້ນັບສູງຂຶ້ນ.

ດັ່ງນັ້ນພະແນກສົ່ງເສີມຄວາມກ້າວໜ້າຂອງແມ່ຍິງ ແລະ ວຽກແມ່ ແລະ ເດັກ ຊຶ່ງມີພາລະບົດບາດໃນການສົ່ງເສີມຄວາມສະເໝີພາບຍິງ-ຊາຍ ແລະ ການປົກປ້ອງສິດ ແລະ ຜົນປະໂຫຍດຂອງແມ່ຍິງ ແລະ ເດັກນ້ອຍ ແລະໃນນາມຜູ້ທີ່ໄດ້ຮັບໜ້າທີ່ໃນການສຶກສາຄົ້ນຄວ້າຜົນກະທົບແລະ ຄວາມຕ້ອງການຂອງຊຸມຊົນທີ່ສອງແຂວງ ອຸດົມໄຊ ແລະ ເຊກອງ ຈຶ່ງໄດ້ຈັດຕັ້ງປະຕິບັດກອງປະຊຸມເຜີຍແຜ່ ຜົນສໍາຫລວດ ຜົນກະທົບ ແລະ ຄວາມຕ້ອງການຂອງຊຸມຊົນໃນເວລາເກີດໄພພິບັດທີ່ແຂວງ ອຸດົມໄຊ ຕາມຄໍາແນະນໍາຂອງຜູ້ຊ່ຽວຊານໃນການສຶກສາຄັ້ງນີ້:

- ກອງປະຊຸມໄດ້ຈັດຂຶ້ນທີ່ຫ້ອງການບົກຄອງເມືອງແບ່ງແຂວງ ອຸດົມໄຊ ໂດຍການເປັນປະທານຂອງທ່ານ ນ . ບຸນທອນ ພິມມະວົງ ຮອງຫົວໜ້າຫ້ອງການ ອົງການກາແດງແຂວງ, ເປັນປະທານຮ່ວມ ກັບທ່ານ ນ.ສົມພອນ ຮອງຫົວໜ້າຫ້ອງການບົກຄອງເມືອງແບ່ງ,ມີຜູ້ເຂົ້າຮ່ວມກອງປະຊຸມທັງໝົດ 35 ທ່ານ ຈາກພາກສ່ວນຕ່າງໆອ້ອມຂ້າງຫ້ອງການບົກຄອງເມືອງແບ່ງ 13 ທ່ານ ແລະ ຊາວໝູ່ມາຈາກ ມສ ຕອນປາຍຂອງມືອງແບ່ງລວມທັງໝົດຈໍານວນ 17 ຄົນ,ນາຍບ້ານສາມ 03 ບ້ານຄື:ນາຍບ້ານນາປາ,ບ້ານ ໄລໄຫຍ່ແລະ ບ້ານຈັນໄໝ່.
- ຜູ້ຈັດຕັ້ງປະຕິບັດກອງປະຊຸມ ແມ່ນ ພະແນກສົ່ງເສີມຄວາມກ້າວໜ້າຂອງແມ່ຍິງ ອົງການກາແດງລາວ

- ໄລຍະເວລາຂອງການຈັດຕັ້ງປະຕິບັດ ກິດຈະກຳ : 21 -30/7/2018 ລວມ 10 ວັນ .

ຈຸດປະສົງຂອງອາຍາຍະຊຸມ:

- ເພື່ອເຜີຍແຜ່ຜົນການສຳຫລວດ ຜົນກະທົບ ແລະ ຄວາມຕ້ອງການຂອງຊຸມຊົນໃນເວລາເກີດໄພພິບັດທີ່ແຂອງ ອຸດົມໄຊ ແລະ ເຊກອງໃນປີ ຜ່ານມາ ແລະ ກອງປະຊຸມຜຶກອົບຮົມ ແລະ ສ້າງຄວາມເຂັ້ມແຂງໃຫ້ເຄືອຂ່າຍສັງຄົມຜູ້ຖືກຜົນກະທົບຈາກການໃຊ້ຄວາມຮຸນແຮງບົນພື້ນຖານທາງເພດໃນເວລາເກີດໄພພິບັດໃຫ້ພະນັກງານຂັ້ນແຂອງ, ນາຍບ້ານເປົ້າໝາຍ ແລະ ຊາວໜຸ່ມ ສມເມືອງແບ່ງ,
- ກອງປະຊຸມຜຶກອົບຮົມໃຫ້ຊາວໜຸ່ມເພື່ອສະແດງລະຄອນໃນການເຜີຍແຜ່ການໃຊ້ຄວາມຮຸນແຮງບົນພື້ນຖານທາງເພດ ເພື່ອນຳໄປເຜີຍແຜ່ໃນຮູບແບບການສະແດງລະຄອນ ໃຫ້ປະຊາຊົນເຂົ້າໃຈງ່າຍຂຶ້ນ.

2. ລາຍລະອຽດຂອງກິດຈະກຳມີດັ່ງຕໍ່ໄປນີ້:

23/7/2018

- ເວລາ 8.30 - 8.45: ປະທານກອງປະຊຸມກ່າວປະກອບຄຳເຫັນໃສ່ກອງປະຊຸມ ທ່ານໃດໄດ້ນັ້ນໝັກເຖິງຄວາມສຳຄັນຂອງວຽກງານບົດບາດຍິງ-ຊາຍ ແລະ ການປ້ອງກັນການໃຊ້ຄວາມຮຸນແຮງບົນພື້ນຖານທາງເພດໃນເວລາເກີດໄພພິບັດແມ່ນວຽກງານໜຶ່ງທີ່ກາແດງລາວໄດ້ເອົາໃຈໃສ່ຈັດຕັ້ງປະຕິບັດໃນທຸກຂົງຂວດວຽກງານຫລັກຂອງກາແດງໂດຍສະເພາະໄດ້ລົງໃສ່ວຽກງານສຸກຂະພາບ ແລະ ວຽກງານຕອບໂຕ້ໄພພິບັດ, ນອກຈາກນັ້ນທ່ານຍັງໄດ້ຮຽກຮ້ອງໃຫ້ນັກສຳມະນາກອນຈົ່ງໄດ້ເອົາໃຈໃສ່ສຶກສາຄົ້ນຄວ້າບົດຮຽນຢ່າງເລິກເຊິ່ງເພື່ອຈະໄດ້ນຳໄປຈັດຕັ້ງປະຕິບັດໃນວຽກງານຂອງຕົນໃຫ້ເກີດຜົນເປັນຈິງ.
- ເວລາ ຕໍ່ມາ ທ່ານ ນ.ມະໄລກັນ ແກ້ວມຸນຕີ ຄູ່ຜຶກຈາກ ກອງເລຂາຄະນະກຳມາທິການເພື່ອຄວາມກ້າວໜ້າຂອງແມ່ຍິງແຫ່ງຊາດ ໄດ້ຂຶ້ນນຳສະເໜີ ປະຫວັດຄວາມເປັນມາ ຂອງວຽກງານບົດບາດຍິງ-ຊາຍ ຂອງ ສປປລາວ, ເພື່ອໃຫ້ພະນັກງານ, ຊາວໜຸ່ມໄດ້ເຂົ້າໃຈກ່ຽວກັບນະໂຍບາຍຂອງພັກ ແລະ ລັດຖະບານລາວ ທີ່ຍາມໄດກໍ່ໄດ້ເອົາໃຈໃສ່ວຽກງານສົ່ງເສີມຄວາມສະເໝີພາບຍິງ-ຊາຍໃນທຸກຂັ້ນຊຶ່ງສະແດງອອກໃນການສ້າງນະໂຍບາຍ ແລະ ນິຕິກຳເພື່ອເປັນບ່ອນອີງໃນການຈັດຕັ້ງປະຕິບັດວຽກງານຄວາມສະເໝີພາບຍິງ-ຊາຍໃຫ້ທົ່ວເຖິງແຕ່ສູນກາງລົງເຖິງທ້ອງຖິ່ນ
- ເວລາ 10.00 11.30 H ທ່ານ ນ.ເກດແກ້ວ ອຸປະລະວົງ ຮອງຫົວໜ້າພະແນກສົ່ງເສີມຄວາມກ້າວໜ້າຂອງແມ່ຍິງ ອົງການກາແດງລາວ ໄດ້ຂຶ້ນນຳສະເໜີຜົນການສຳຫລວດຜົນກະທົບ ແລະ ຄວາມຕ້ອງການຂອງຊຸມຊົນ ໃນເວລາເກີດໄພພິບັດທີ່ໄດ້ຈັດຕັ້ງຂຶ້ນທີ່ສອງ ແຂອງອຸດົມໄຊ ແລະ ເຊກອງເພື່ອປັບແທນໃນການສຶກສາເບິ່ງຜົນກະທົບ ແລະ ຄວາມຕ້ອງການຂອງຊຸມຊົນໃນເວລາ ໃຫ້ທີ່ປະຊຸມໄດ້ເຂົ້າໃຈ ແລະ ຮັບຮູ້ ແລະ ເຂົ້າໃຈກ່ຽວກັບຜົນໄດ້ຮັບຈາກການເຮັດການສຳຫລວດໃນຄັ້ງນີ້ ແມ່ນມີຄວາມສຳຄັນແນວໃດ, ເປັນຫຍັງພວກເຮົາຈຶ່ງເຮັດການສຳຫລວດ ແລະ ນອກຈາກນັ້ນພວກເຮົາຈະນຳເອົາຜົນການສຳຫລວດໄປຈັດຕັ້ງປະຕິບັດແນວໃດ ເພື່ອປ້ອງກັນການໃຊ້ຄວາມຮຸນແຮງບົນພື້ນຖານທາງເພດໃຫ້ເກີດຂຶ້ນໃນຊຸມຊົນທີ່ຜູ້ເຂົ້າຮ່ວມຮັບຜິດຊອບຢູ່.

- ກອງປະຊຸມຍັງໄດ້ແບ່ງກຸ່ມສົມທະນະໃນຫົວຂໍ້ບົດແນະນຳການຈັດຕັ້ງປະຕິບັດການບ້ອງກັນ ການໃຊ້ຄວາມຮຸນແຮງບົນພື້ນຖານທາງເພດໂດຍສະເພາະແມ່ນເລັ່ງໃສ່ການບ້ອງກັນດ້ວຍ ວິທີເຜີຍແຜ່ຜົນການສຳຫລວດ ຜົນກະທົບ ແລະ ຄວາມຕ້ອງການຂອງຊຸມຊົນເພື່ອໃຫ້ທຸກ ຄົນໃນຊຸມຊົນເຂົ້າໃຈວ່າ ການໃຊ້ຄວາມຮຸນແຮງບົນພື້ນຖານທາງເພດແມ່ນມີຜົນກະທົບ ຫລາຍດ້ານຕໍ່ ເສດຖະກິດ, ຊີວິດ ແລະ ສັບສິນຂອງຄົນທີ່ຖືກໃຊ້ຄວາມຮຸນແຮງ.
- ກອງປະຊຸມຍັງໄດ້ຮັບຜັງ ແລະ ຮຽນຮູ້ກ່ຽວກັບບົດຮຽນການໃຊ້ຄວາມຮຸນແຮງບົນພື້ນຖານ ທາງເພດ ຈາກທ່ານ ນ.ເກດແກ້ວ ອຸປະລະວົງ: ທ່ານໄດ້ ອະທິບາຍ ເຖິງ ຄວາມໝາຍຂອງ ການໃຊ້ຄວາມຮຸນແຮງບົນພື້ນຖານທາງເພດແມ່ນຫຍັງ, ເປັນຫຍັງພວກເຮົາຈຶ່ງຈຳເປັນ ຕ້ອງເອົາໃຈໃສ່ບັນຫາການໃຊ້ຄວາມຮຸນແຮງບົນພື້ນຖານທາງເພດ, ປະເພດຂອງການໃຊ້ ຄວາມຮຸນແຮງທາງເພດມີຈັກປະເພດ ແຕ່ລະປະເພດມີຮູບແບບແນວໃດ,
- ທ່ານ.ນາງມະໄລກັນ ແກ້ວມຸນຕີ ຊູຜິກຈາກກອງເລຂາຄະນະກຳມະການເພື່ອຄວາມກ້າວໜ້າ ຂອງແມ່ຍິງໄດ້ນຳສະເໜີກົດໝາຍການໃຊ້ການບ້ອງກັນການໃຊ້ຄວາມຮຸນແຮງຕໍ່ແມ່ຍິງ ຂອງ ສປປລາວ ຕໍ່ທີ່ປະຊຸມ ເພື່ອໃຫ້ຜູ້ເຂົ້າຮ່ວມໄດ້ຮັບຮູ້ ແລະ ເຂົ້າໃຈເຖິງວິທີການໄກ່ເກຍ ແລະ ບົກບ້ອງ ຜູ້ທີ່ຖືກໃຊ້ຄວາມຮຸນແຮງໃຫ້ທັນເວລາ ແລະ ເຂົ້າເຖິງຂະບວນການຍຸດຕິທຳ ໃຫ້ໄວທີ່ສຸດ.
- ທ່ານ ນເກດແກ້ວ ອຸປະລະວົງ ໄດ້ນຳສະເໜີບົດຮຽນກ່ຽວກັບການນຳໃຊ້ປຶ້ມຄູ່ມື ມາດຖານ ການປະຕິບັດບົດບາດຍິງ-ຊາຍ ແລະ ຄວາມຫລາກຫລາຍເຂົ້າໃນໂຄງການສຸກເສີນຂອງ ອົງການກາແດງລາວຊຶ່ງໄດ້ເນັ້ນໜັກເຖິງການນຳໃຊ້ມາດຕະຖານນຕ່າງໆ ເຂົ້າໃນໂຄງສຸກ ເສີນ, ແລະ ບໍ່ສຸກເສີນ ເພື່ອໃຫ້ຜູ້ຮັບຜິດຊອບໂຄງການຂອງແຕ່ລະພາກສ່ວນໄດ້ນຳໄປປະຕິ ບັດເພື່ອບ້ອງກັນການໃຊ້ຄວາມຮຸນແຮງບົນພື້ນຖານທາງເພດຕາມມາດຖານຂອງກາແດງ ລາວ ແລະ ຂອງສະຫະພັນກາແດງສາກົນ, ຊຶ່ງຜູ້ຮັບຜິດຊອບໂຄງການຕ້ອງໄດ້ຄຳນຶງເຖິງຜົນ ປະໂຫຍດຂອງແມ່ຍິງ, ຜູ້ຊາຍ ເດັກຊາຍ ເດັກຍິງ, ຄົນພິການ ແລະ ທຸກຄຸ່ມຄົນທີ່ຖືກຜົນກະ ທົບໂດຍຄຳນຶງເຖິງສິ່ງຫລັກການຄື: ການເຄົາລົບ, ການເຂົ້າເຖິງ, ການມີສ່ວນຮ່ວມ ແລະ ຄວາມປອດໄພ.
- ເວລາຕໍ່ມາ ຕໍ່ມາແມ່ນການຄົ້ນຄວາມກຸ່ມ ເພື່ອເປັນໃຫ້ນັກສຳມະນາກອນເຂົ້າໃຈແຈ້ງຕື່ມ ໃນຫົວຂໍ້ທີ່ໄດ້ຮຽນມາກ່ຽວກັບປຶ້ມຄູ່ມືມາດຖານການປະຕິບັດບົດບາດຍິງ-ຊາຍ ແລະ ຄວາມ ຫລາກຫລາຍໃນໂຄງການສຸກເສີນຂອງອົງການກາແດງລາວ
- ຫົວຂໍ້ຄົ້ນຄວ້າປະກອບດ້ວຍ
 - ກ) ປຶ້ມຄູ່ມືມາດຖານປະກອບດ້ວຍສອງຫົວຂໍ້ຄື ສຸກກະພາບສຸກເສີນ, ແລະ ການຕອບໂຕ້ໄພ ພິບັດສຸກເສີນ ສອງຫົວຂໍ້ດັ່ງກ່າວມີຄວາມສຳຄັນຕໍ່ການບ້ອງກັນການໃຊ້ຄວາມຮຸນແຮງບົນ ພື້ນຖານທາງເພດແນວໃດ.
 - ຂ) ການປະຕິບັດບົດບາດຍິງ - ຊາຍ ແລະ ຄວາມຫລາກຫລາຍມີຈັກຫລັກການ ແຕ່ລະຫລັກ ການມີຄວາມສຳຄັນແນວໃດ

ວັນທີ: 24/7/2018.

- 8.30 - 8.50 H ທົບທວນບົດບາດຮຽນ ໃນມື້ທີ່ຜ່ານມາດ້ວຍວິທີການຫລິ້ນກຽມໂຍນຄຳຖາມ ໃຫ້ແຕ່ລະຕົນຕອບຊຶ່ງປະກອບດ້ວຍຄຳຖາມຕ່າງໆຄື:

- ເພດແມ່ນຫ້ຍງ,ບົດບາດຍິງ-ຊາຍໝາຍເຖິງຫ້ຍງ, ມີຄວາມສໍາຄັນແນວໃດ,ຄວາມຫລາກຫລາຍແມ່ນຫ້ຍງ
- ຜົນການສໍາຫລວດຜົນກະທົບ ແລະ ຄວາມຕ້ອງການຂອງຊຸມຊົນໃນປີຜ່ານມາ ພວກເຮົາພົບບັນຫາການໃຊ້ຄວາມຮຸນແຮງໃດທີ່ສູງກວ່າໝູ່
- ການໃຊ້ຄວາມຮຸນແຮງບົນພື້ນຖານທາງເພດ ແມ່ນຫຍັງ,ມີຈັກປະເພດ,
- ພວກເຮົາຈະບ້ອງກັນການໃຊ້ຄວາມຮຸນແຮງບໍ່ໃຫ້ເກີດຂຶ້ນແນວໃດ
- ມາດຖານຄູ່ມືການປະຕິບັດບົດບາດຍິງຊາຍ ແລະ ຄວາມຫລາກຫລາຍຂອງອົງການກາແດງລາວ ມີຈັກຫົວຂໍ້ທີ່ຄວນເອົາໃຈໃສ່ ຍ້ອນຫ້ຍງ
- ເວລາ 9.00 -10.00 h ທ່ານ ນາງ.ເກດແກ້ວ ໄດ້ນໍາສະເໜີ ບົດຮຽນການສ້າງເຄື່ອນຂ່າຍສົ່ງຕໍ່ຜູ້ຖືກຜົນກະທົບຈາກການໃຊ້ຄວາມຮຸນແຮງບົນພື້ນຖານທາງເພດໃນເວລາເກີດໄພພິບັດ ໂດຍອີງໃສ່ບົດລາຍງານການທໍາຮ້າຍເດັກ(ອີງໃສ່ນະໂຍບາຍບົກບ້ອງເດັກ ເດັກຂອງອົງການກາແດງລາວເປັນບ່ອນອີງໃນການລາຍງານ ແລະ ສົ່ງຕໍ່
- ຫລັງຈາກນັ້ນໄດ້ສະເໜີໃຫ້ຜູ້ເຂົ້າຮ່ວມຈາກແຕ່ລະພາກສ່ວນຂຽນພາລະບົດບາດໃນການຮັບຜິດຊອບໃນການນໍາເອົາຜົນການສໍາຫລວດໄປເຜີຍແຜ່ ແລະ ຮັບຜິດຊອບການລາຍງານການທາລຸນຊື່ແຕ່ລະພາກສ່ວນໄດ້ປະກອບຄໍາເຫັນ ແລະ ຂຽນພາລະບົດບາດຂອງຕົນ ຫລັງຈາກນັ້ນຈະສົ່ງໃຫ້ ກາແດງແຂວງ ເພື່ອລວບລວມ ແລ້ວສົ່ງໃຫ້ພະແນກສົ່ງເສີມຄວາມກ້າວໜ້າຂອງແມ່ຍິງເພື່ອສ້າງລວມເປັນຄັ້ງສຸດທ້າຍເພື່ອຂໍໃຫ້ການນໍາກາແດງອອກໃຈແຈ້ງການແຕ່ງຕັ້ງເຄື່ອນຂ່າຍ.

ວັນທີ:25/7/2018. ກອງປະຊຸມຜຶກອົບຮົມ ໃຫ້ ຊາວໝູ່ມ ເມືອງແບ່ງຈໍານວນ ສືບແປດຄົນ ເພື່ອເປັນນັກສະແດງລະຄອນເລື້ອງ ແວ່ນແຍງ ຊຶ່ງຈະໃຊ້ເປັນຊື່ໂຄສະນາປຸກຈິດສໍານຶກໃຫ້ແກ່ພໍ່ແມ່ປະຊາຊົນໃນການຫຼຸດຜ່ອນ ແລະ ບ້ອງກັນການໃຊ້ຄວາມຮຸນແຮງບົນພື້ນຖານທາງເພດໃຫ້ຫຼຸດນ້ອຍຖອຍລົງ .

- ຫລັງຈາກຜ່ານທົດສະດີ ແລະ ຜຶກແອບຮອບທໍາອິດແລ້ວ ໄດ້ຄັດເລືອກເອົານັກຮຽນຈໍານວນ ແປດຄົນ ເພື່ອຜຶກແອບບັນນັກສະແດງຕົວຈິງຕາມສະຖິບທີ່ທາງທີມບົດບາດຍິງ-ຊາຍໄດ້ກະກຽມໃວ້ ເປັນເວລາໜຶ່ງວັນເພື່ອໃຫ້ນັກຮຽນທັງໝົດສາມາດເລົ່າບົດຂອງແຕ່ລະຄົນເພື່ອກະກຽມການສະແດງໃນຂັ້ນບ້ານຕາມແຜນການຄື ບ້ານນາປາ,ບ້ານມາງ(ປຽນຈາກບ້ານໃວໄຫຍ່,ທາງຂາດໄປບໍ່ໄດ້) ແລະ ບ້ານຈັນໃໝ່.
- **ວັນທີ 26/7/2018**
- ເວລາ 8.30 -11,30 ພາຍຫລັງທີ່ນັກຮຽນແຕ່ລະຄົນໄດ້ຮັບບົດລະຄອນແລ້ວ ແຕ່ລະຄົນຜຶກແອບໂດຍການເລົ່າບົດ ແລະ ທໍາຄວາມເຂົ້າໃຈ ບົດລະຄອນ,ໂດຍມີມູນຄູຜຶກໄດ້ແນະນໍາການສະແດງຢ່າງໄກ້ສຶດ
- 13.30 -14.30 ຜຶກແອບການສະແດງຮອບທໍາອິດ ,ຊຶ່ງເຫັນວ່ານັກຮຽນທັງໝົດສາມາດສະແດງໄດ້ຕາມຄາດໝາຍ
- 14.30-15.00 ຊ້ອມການສະແດງລະຄອນເລື້ອງ ແວ່ນແຍງ ໃຫ້ຄູຜຶກຊົມ ແລະ ສັງເກດວ່າບ່ອນໃດຍັງມີຈຸດທີ່ຕ້ອງປຽນແປງ ແລະ ຄວນເພີ່ມເຕີມ,ຊຶ່ງທີມຄູຜຶກໄດ້ປຶກສາຫາລືໃນການປະເມີນການຜຶກແອບ ເຫັນວ່າມາດນໍາທີມນັກຮຽນສະແດງທີ່ບ້ານໄດ້.

- 17.00 -19.00 ນ : ເດີນທາງໄປບ້ານເພື່ອກະກຽມເປີດກອງປະຊຸມເຜີຍແຜ່ ຜົນການສຳຫລວດທີ່ບ້ານ ນາບາ ເມືອງແບ່ງ ແຂວງ ອຸມໃຊ ມີຜູ້ເຂົ້າ

ວັນທີ 27/7, 2018

- ເປີດກອງປະຊຸມເຜີຍແຜ່ ມີຜູ້ເຂົ້າ ຮ່ວມທັງໝົດ 250 ສອງຮ້ອຍຫ້າສິບຄົນ, ອົງ 100 ຫຼື ຮ້ອຍຄົນ, ເດັກ 50 ຫ້າສິບຄົນ ແລະ ຊາຍ 100 ຫຼື ຮ້ອຍຄົນ, ຫົວຂໍ້ການເຜີຍແຜ່ມີ: ຜົນການສຳຫລວດ ຜົນກະທົບ ແລະ ຄວາມຕ້ອງການຂອງຊຸມຊົນໃນເວລາເກີດໄພພິບັດ
- ພາລະບົດບາດຂອງກາແດງລາວ
- ການສະແດງລະຄອນເລື້ອງ ແວ່ນແຍ່ງໂດຍນັກສະແດງຂອງຊາວໜຸ່ມເມືອງແບ່ງ, ຊຶ່ງເນື້ອໃນຂອງລື້ອງສ່ອງແສງຖືງການໃຊ້ຄວາມຮຸນແຮງໃນຄອບຄົວ ແລະ ການປ້ອງກັນບໍ່ໃຫ້ມັນເກີດຂຶ້ນ.
- ການຮ້ອງເພັງລວມໝູ່ອົງ-ຊາຍຂອງນ້ອງຮັກຮຽນ ຊື່ເພັງ ການສົ່ງເສີມຄວາມສະເໝີພາບ ອົງ-ຊາຍ ແຕ່ງໂດຍ ຄະນະຄູອາຈານຈາກ ອົງການສົ່ງເສີມການສຶກສາເດັກຍິງ ເມືອງແບ່ງ.
- ຫລັງຈາກນັ້ນໄດ້ສົນທະນາ ແລກປ່ຽນຄຳຄິດເຫັນກັບຊາວບ້ານທີ່ເຂົ້າມາຮ່ວມກອງປະຊຸມໃນຫົວຂໍ້ຕ່າງໆເຊັ່ນ:
- ທ່ານຄິດວ່າການໃຊ້ຄວາມຮຸນແຮງໃນຄອບຄົວເປັນອັນຕະລາຍ ຕໍ່ຄົນໃນຄອບຄົວ ແລະ ຄົນອ້ອມຂ້າງຄືແນວໃດ
- ແລະ ທ່ານຄິດວ່າ ຈະປ້ອງກັນການໃຊ້ຄວາມຮຸນແຮງບົນພື້ນຖານທາງເພດໃດໄດ້ແນວໃດໂດຍສະເພາະການໃຊ້ຄວາມຮຸນແຮງໃນຄອບຄົວໄດ້ແນວໃດ

ວັນທີ 28/7/2018:

- ລົງເຜີຍແຜ່ທີ່ບ້ານມາງ, ເມືອງແບ່ງ ແຂວງ ອຸດົມໄຊ (ບຽນບ້ານຈັນໃໝ່, ທີ່ບໍ່ສາມາດໄປໄດ້ທາງຂາດ) ມີຜູ້ເຂົ້າຮ່ວມຈຳນວນ 350 ສາມຮ້ອຍຫ້າສິບຄົນ ອົງ 105. ຄົນ ເດັກ 57
- ຫົວຂໍ້ເຜີຍແຜ່ : ຫົວຂໍ້ການເຜີຍແຜ່ມີ: ຜົນການສຳຫລວດ ຜົນກະທົບ ແລະ ຄວາມຕ້ອງການຂອງຊຸມຊົນໃນເວລາເກີດໄພພິບັດ
- ພາລະບົດບາດຂອງກາແດງລາວ
- ການສະແດງລະຄອນເລື້ອງ ແວ່ນແຍ່ງໂດຍນັກສະແດງຂອງຊາວໜຸ່ມເມືອງແບ່ງ, ຊຶ່ງເນື້ອໃນຂອງລື້ອງສ່ອງແສງຖືງການໃຊ້ຄວາມຮຸນແຮງໃນຄອບຄົວ ແລະ ການປ້ອງກັນບໍ່ໃຫ້ມັນເກີດຂຶ້ນ.
- ການຮ້ອງເພັງລວມໝູ່ອົງ-ຊາຍຂອງນ້ອງຮັກຮຽນ ຊື່ເພັງ ການສົ່ງເສີມຄວາມສະເໝີພາບ ອົງ-ຊາຍ ແຕ່ງໂດຍ ຄະນະຄູອາຈານຈາກ ອົງການສົ່ງເສີມການສຶກສາເດັກຍິງ,
- ຫລັງຈາກນັ້ນໄດ້ສົນທະນາ ແລກປ່ຽນຄຳຄິດເຫັນກັບຊາວບ້ານທີ່ເຂົ້າມາຮ່ວມກອງປະຊຸມໃນຫົວຂໍ້ຕ່າງໆເຊັ່ນ:
- ທ່ານຄິດວ່າການໃຊ້ຄວາມຮຸນແຮງໃນຄອບຄົວເປັນອັນຕະລາຍ ຕໍ່ຄົນໃນຄອບຄົວ ແລະ ຄົນອ້ອມຂ້າງຄືແນວໃດ
- ແລະ ທ່ານຄິດວ່າ ຈະປ້ອງກັນການໃຊ້ຄວາມຮຸນແຮງບົນພື້ນຖານທາງເພດໃດໄດ້ແນວໃດໂດຍສະເພາະການໃຊ້ຄວາມຮຸນແຮງໃນຄອບຄົວໄດ້ແນວໃດ

- ວັນທີ 29/7/2018 : ສະຫລຸບວຽກທີ່ເຮັດຜ່ານມາທີ່ເມືອງໄຊ (ສະຫລຸບແຜນວຽກ ແລະ ແຜນງົບປະມານ)
- 30/7/2018 ເດີນທາງກັບນະຄອນຫລວງວຽງຈັນ
- 3. ປະເມີນຜົນໃດ້ຮັບຂອງການຈັດຕັ້ງກອງປະຊຸມຜຶກອົບຮົມ ແລະ ການເຜີຍແຜ່**
- ພະນັກງານ ໃນຂະແໜງການຕ່າງທີ່ເມືອງແບ່ງ, ແຂວງອຸດົມໄຊໃດ້ຮັບຮູ້ຜົນໃດ້ຮັບຂອງການສໍາຫລວດຜົນກະທົບ ແລະ ຄວາມຕ້ອງການຂອງຊຸມຊົນໃນເວລາເກີດໄພພິບັດ, ໃດ້ຮັບຮູ້ກຽວກັບວຽກງານສົ່ງເສີມຄວາມສະເໝີພາບຍິງບຸລາຍ ໃນລະດັບ ສາກົນ, ປະເທດ ແລະ ໃນອົງການກາແດງລາວດີຂຶ້ນກວ່າເກົ່າ ອົງຕາມຜົນການປະເມີນຫລັງຈາກຜຶກອົບຮົມ
- ໃດ້ມີການມືກສາຫາລືໃນການສ້າງເຄືອຂ່າຍສົ່ງຕໍ່ຜູ້ຖືກເຄາະຮ້າຍຈາກການໃຊ້ຄວາມຮຸນແຮງບົນພື້ນຖານທາງເພດໃນເວລາເກີດໄພພິບັດຊຶ່ງແຕ່ລະພາກສ່ວນທີ່ເຂົ້າຮ່ວມກອງປະຊຸມໃດ້ຕົກລົງທີ່ຈະຂຽນພາລະບົດບາດຂອງຕົນໃນການຮັບຜິດຊອບຕໍ່ການຊ່ວຍເຫລືອຜູ້ປະສົບໄພຕາມໜ້າທີ່ຂອງຕົນເພື່ອກະກຽມສ້າງທີມງານສົ່ງຕໍ່ໃນລະດັບເມືອງຊຶ່ງເມືອງແບ່ງຈະເປັນເມືອງທ່າອິດທີ່ຄາດວ່າຈະເປັນເມືອງທົດລອງໂຄງການ.
- ເຄືອຂ່າຍບົດບາດຍິງ-ຊາຍຂອງອົງການກາແດງລາວໃດ້ມີຈຳນວນເພີ່ມຂຶ້ນໃນລະດັບເມືອງຊຶ່ງໃນໄລຍະຜ່ານມາຍັງບໍ່ມີເຄືອຂ່າຍຂອງ ອົງການກາແດງຂັ້ນເມືອງ
- ມີຊາວຊາວໜຸ່ມທີ່ເຂົ້າຮ່ວມຜຶກອົບຮົມການນໍາໃຊ້ເຄື່ອງມື YEC ເຂົ້າໃນການເຜີຍແຜ່ ການປ້ອງກັນການໃຊ້ຄວາມຮຸນແຮງບົນພື້ນຖານທາງເພດໃນເວລາເກີດໄພພິບັດ ແລະ ເວລາປົກກະຕິ.
- ປະຊາຊົນສອງບ້ານຈຳນວນທັງໝົດ 600 ຄົນໃດ້ຮັບພັງການເຜີຍແຜ່ຜົນການສໍາຫລວດໃນຮູບແບບບັນລະຍາຍ ແລະ ການສະແດງລະຄອນຊຶ່ງພວກເຂົາມີຄວາມເຂົ້າໃຈຫລາຍຂຶ້ນກວ່າເກົ່າກຽວກັບການໃຊ້ຄວາມຮຸນແຮງບົນພື້ນຖານທາງເພດ ແລະ ປະຊາຊົນທີ່ເຂົ້າຮ່ວມໃດ້ເຂົ້າໃຈເຖິງໄພອັນຕະລາຍຈາກການໃຊ້ຄວາມຮຸນແຮງໂດຍທາງກົງ ແລະ ທາງອ້ອມ ຊຶ່ງຜູ້ນໍາຂອງບ້ານກໍຄືນາຍບ້ານໃດ້ກ່າວວ່າຄວນຈະມີການເຜີຍແຜ່ຜົນການສໍາຫລວດໃຫ້ປະຊາຊົນໃຫ້ຫລາຍຂຶ້ນກວ່າເກົ່າເພື່ອໃຫ້ພໍ່ແມ່ປະຊາຊົນຈະໄດ້ບຽນແປງພຶດຕິກຳທີ່ມີຄວາມສຽງຕໍ່ຄົນໃນຄອບຄົວ ແລະ ຄົນຢູ່ອ້ອມຂ້າງໃຫ້ມີຄວາມປອດໄພ.

4. ບົດຮຽນທີ່ຖອດຖອນໄດ້

ດ້ານດີ:

- ຍ້ອນທີ່ການຊີ້ນຳຢ່າງໄກ້ສືດຂອງການນໍາອົງການກາແດງລາວໃນການຈັດຕັ້ງປະຕິບັດວຽກງານສົ່ງເສີມຄວາມກ້າວໜ້າຂອງແມ່ຍິງຈຶ່ງປະສົບຜົນສໍາເລັດ.
- ຍ້ອນການນໍາໃນຂັ້ນທ້ອງຖິ່ນກໍຄືການນໍາຂອງກາແດງແຂວງ, ເມືອງ ແລະ ບ້ານໃຫ້ຄວາມສະດວກ ແລະ ໃຫ້ການຮ່ວມມືຢ່າງດີ ຈຶ່ງເຮັດໃຫ້ກອງປະຊຸມສໍາເລັດຕາມເປົ້າໝາຍ
- ຍ້ອນວ່າມີການວາງແຜນ ຮ່ວມກັນ ແລະ ປະຕິບັດຕາມການຊີ້ນຳຂອງຂັ້ນເທິງກໍຄືການນໍາການແດງລາວ, ໃນການປະສານງານກັບພາກສ່ວນຕ່າງໆຈຶ່ງເຮັດໃຫ້ການປະຕິບັດວຽກໄດ້ງານຕາມຕາຕະລາງເວລາ, ລວມເຖິງການວາງແຜນຜຶກອົບຮົມການຂຶ້ນສອນ, ການກະກຽມບົດຮຽນທີ່ຈະສອນໃຫ້ໄດ້ຕາມເປົ້າໝາຍຈາກທີມຊຽວຊານດ້ານບົດບາດຍິງ-ຊາຍຂອງ ສະຫະ

ພັນກາແດງລວມເຖິງການກະກຽມດ້ານງົບປະມານຢ່າງພຽງພໍກັບກິດຈະກຳຈຶ່ງເປັນໄປຕາມເປົ້າໝາຍທີ່ວາງໄວ້.

- ຍ້ອນນັກສຳມະນາກອນມີຄວາມຕັ້ງໃຈ ແລະ ເຊື່ອມຊືມນະໂຍບາຍຂອງພັກລັດ ຈຶ່ງເຮັດໃຫ້ການຝຶກອົບຮົມສາມາດສຳເລັດ ແລະ ນັກສຳມະນາກອນມີຄວາມເຂົ້າໃຈດີຂຶ້ນຢ່າງວ່ອງໄວ.

ສິ່ງທ້າທາຍ:

- ເຖິງວ່າກອງປະຊຸມປະສົບຜົນສຳເລັດຕາມຄາດໝາຍ ແຕ່ກໍຍັງມີສິ່ງທ້າທາຍບາງດ້ານ ຊຶ່ງເປັນເຫດສຸດວິໄສ ຍ້ອນວ່າການຈັດກິດຈະກຳແມ່ນລະດູຜົນ, ຈຶ່ງເຮັດໃຫ້ການເດີນທາງມີອຸປະສັກ, ການເຜີຍແຜ່ຜົນສຳຫລວດສຳເລັດພຽງແຕ່ສອງບ້ານ, ຍັງໜຶ່ງບ້ານທີ່ບໍ່ສາມາດເດີນທາງໄປຕໍ່ໄດ້
- ອີກເຫດຜົນໜຶ່ງກໍມີເຫດການເຄື່ອນໄພຟ້າເຊນ້ານ້ອຍ ແລະ ເຊບຽນທີ່ແຂວງອັດຕະປືເກີດອຸບັດຕິເຫດ ດັ່ງນັ້ນທາງທີມງານຈຶ່ງຖືກຮຽກຕົວກັບເພື່ອມາຊ່ວຍກັນໃນການກະກຽມການຊ່ວຍເຫລືອໄປແຂວງອັດຕະປື
- ແລະ ທີມງານທັງໝົດໄດ້ເດີນທາງກັບກ່ອນກຳນົດ ສອງວັນ.

ແຜນການໃນຕໍ່ໜ້າ

- ສືບຕໍ່ຂຶ້ນແຜນງົບປະມານ ການເຜີຍແຜ່ຜົນການສຳຫລວດໃຫ້ພະນັກງານຂັ້ນແຂວງ, ແຂວງ ອຸດົມໄຊ ແລະ ບ້ານທີ່ຍັງເຮັດບໍ່ສຳເລັດ ໃນທ້າຍເດືອນ ກັນຍາ 2018. ຕາມແຜນງົບປະມານທີ່ທາງສະຫະພັນກາແດງ ແລະ ຊີກວົງເດືອນແດງສາກົນກຳນົດໄວ້.

ຂໍ້ສະເໜີ

- ສະເໜີເຖິງສະຫະພັນກາແດງແລະຊີກວົງເດືອນແດງສາກົນ ພິຈາລະນາເວລາທີ່ຈະຈັດຕັ້ງປະຕິບັດກິດຈະກຳເຜີຍແຜ່ຜົນການສຳຫລວດໃຫ້ຂັ້ນແຂວງ ອາດຈະຊ້າອອກໄປຍ້ອນສະພາບດິນຟ້າອາກາດ ມີຜົນຕົກໝັກ ການເດີນທາງມີຄວາມລ່າບາກ.
- ຍ້ອນວ່າ ວຽກງານ ການປ້ອງກັນການໃຊ້ຄວາມຮຸນແຮງບົນພື້ນຖານທາງເພດ ແມ່ນມີຄວາມສຳຄັນ ແລະ ຈຳເປັນທີ່ທາງພະແນກສົ່ງເສີມຄວາມກ້າວໜ້າຂອງແມ່ຍິງຕ້ອງໄດ້ເອົາໃຈໃສ່ຈັດຕັ້ງປະຕິບັດ ໂດຍສະເພາະຕໍ່ເຫດການທີ່ກຳລັງປະເຊີນຝູ່ໃນແຂວງອັດຕະປື ແລະ ແຂວງອື່ນໆທີ່ວ່າປະເທດ ຊຶ່ງຜ່ານການປຶກສາຫາລືກັບທີມຊ່ວຍຊານສະຫະພັນ ແລະ ຄະນະກຳມາທິການເພື່ອຄວາມກ້າວໜ້າຂອງແມ່ຍິງກາແດງລາວ ແລະ ຂໍ້ແນະນຳ ຈາກຜົນການສຶກສາ ຜົນກະທົບ ແລະ ຄວາມຕ້ອງການຂອງຊຸມຊົນໃນເວລາເກີດໄພພິບັດ ແລະ ຍັງມີຫລາຍກິດຈະກຳທີ່ຈະຕ້ອງໄດ້ສືບຕໍ່ຈັດຕັ້ງປະຕິບັດ, ດັ່ງນັ້ນຈຶ່ງ ສະເໜີທາງການນຳໄດ້ປະກອບບຸກຄະລາກອນໃຫ້ພະແນກສົ່ງເສີມຄວາມກ້າວໜ້າຕື່ມ ເພາະຍັງມີຄວາມຈຳເປັນເພື່ອໃຫ້ການເຄື່ອນໄຫວສາມາດສຳເລັດຕາມຈຸດປະສົງ ແລະ ແຜນການທີ່ວາງໄວ້.
- ໝາຍເຫດ ບົດສະລຸບດ້ານການເງິນແມ່ນຕິດຄັດດ້ານຫລັງ

ຫົວໜ້າຫ້ອງການ

ຜູ້ສະຫລຸບລາຍງານ